


## ವಳು ಸುತ್ತಿನ ಕೋಟಿಯಲಿ ಕೋತಿರಾಜ್

(39ನೇ ಪುಟದಿಂದ)

ಮಾಡುವ ಜ್ಯೋತಿರಾಜ್, ಪ್ರವಾಸಿಗರ ಪಾಲಿಗೆ 'ಕೋತಿರಾಜ್' ಎಂದೇ ಚಿರಪರಿಚಿತರಾದರು. ಈತನ 'ಚಾಕಚಕ್ಯತೆ'ಯ ಚಟುವಟಿಕೆ ಕಂಡು ಮಾಧ್ಯಮಗಳು 'ಸ್ಟೇಡರ್ ಮ್ಯಾನ್' - 'ಮಂಕಿ ಮ್ಯಾನ್' ಎಂದೆಲ್ಲ ಬಿರುದು ನೀಡಿದವು.

ಜ್ಯೋತಿರಾಜನ 'ಸಾಹಸಮಯ ಬದುಕು' ಚಿತ್ರದುರ್ಗ ದಾಟಿ ಹೊರ ರಾಜ್ಯಗಳಿಗೂ ಪಸರಿಸಿತು. ಯಾನ, ಹಂಪಿ, ಬಾದಾಮಿ, ರಾಮನಗರದ



ಬಂಡೆಗಳಲ್ಲೂ ಸಾಹಸಗಾಢೆಗಳು ದಾಲಿರಾದವು. ಬೆಂಗಳೂರಿನ ವಿವಿ ಟವರ್, ಉಜಿರೆಯ ಆಳ್ವಾಸ್ ಕಾಲೇಜಿನ ಕಟ್ಟಡಗಳನ್ನು ಏರುವ ಮೂಲಕ ನಗರ ಪ್ರದೇಶಗಳಲ್ಲೂ ಖ್ಯಾತಿ ಪಡೆದರು.

ಈತನ ಸಾಹಸಗಾಢೆಗಳು ಮಾಧ್ಯಮಗಳಲ್ಲಿ ಬಿತ್ತರವಾದ ಮೇಲೆ, ಅವನ ತಂದೆ, ತಾಯಿ, ಸಹೋದರರು, ಸಹೋದರಿಯರು ಪತ್ತೆಯಾದರು. 'ಊರಿಗೆ ಬಂದು ಬಿಡು. ಇಲ್ಲೇ ಏನಾದರೂ ಮಾಡುವೆಯಂತೆ' ಎಂಬ ಹೆತ್ತವರ ಮನವಿ, 'ನಮ್ಮ ರಾಜ್ಯದಲ್ಲೇ ಈ ಸಾಹಸ ಮಾಡುವಂತೆ, ಬಂದು ಬಿಡು' ಎಂಬ ತಮಿಳುನಾಡು ಸರ್ಕಾರದ ಆಹ್ವಾನವನ್ನು ನಯವಾಗಿ ತಿರಸ್ಕರಿಸಿದ ಜ್ಯೋತಿರಾಜ್, 'ಸಂಕಟದಲ್ಲಿದ್ದಾಗ ಈ ನೆಲ ಕೈ ಹಿಡಿದಿದೆ. ಇಲ್ಲೇ ಏನಾದರೂ ಸಾಧಿಸಿ, ಈ ಮಣ್ಣಿನ ಋಣ ತೀರಿಸಬೇಕು' ಎನ್ನುತ್ತಾ ಭಾವುಕರಾಗುತ್ತಾರೆ.

### 14 ಬಾರಿ ಜೋಗಕ್ಕೆ ಇಳಿದವರು

ಜ್ಯೋತಿರಾಜ್ ಬಂಡೆ ಏರುವುದಷ್ಟೇ ಅಲ್ಲ, ಜಲಪಾತಕ್ಕಿಳಿಯುವುದರಲ್ಲಿ ನಿಪುಣ. 2007ರಲ್ಲಿ ಜೋಗ ಫಾಲ್ಸ್ ಗೆ ಹೋಗಿದ್ದಾಗ, ನೀರು ಧುಮ್ನಿಕ್ಕುವ ಜಾಗದಿಂದಲೇ ಜಲಪಾತಕ್ಕೆ ಇಳಿಯುವ ಸಾಹಸ ಮಾಡಿ, ಯಶಸ್ವಿಯಾದರು. ಆಗಿನಿಂದ, ರಾಜ ಜೋಗ್ ಫಾಲ್ಸ್, ವ್ಯಾಪ್ತಿಯಲ್ಲಿ ಚಿರಪರಿಚಿತರಾದರು. ಪ್ರತಿ ಬಾರಿ, ಜೋಗ್ ಜಲಪಾತದಲ್ಲಿ ಆತ್ಮಹತ್ಯೆ ಪ್ರಕರಣಗಳು ನಡೆದಾಗ, ಶವ ಮೇಲೆ ತಲು ಜನರು ಜ್ಯೋತಿರಾಜ್ ಸಹಾಯ ಪಡೆಯುತ್ತಾರೆ.

'ಜಲಪಾತದ ಆಸುಪಾಸಿನಲ್ಲಿರುವ ಹಲವರ ಬಳಿ ನನ್ನ ಫೋನ್ ನಂಬರ್ ಇದೆ. ಸಮಸ್ಯೆಗಳು ಎದುರಾದಾಗ ಕರೆ ಮಾಡುತ್ತಾರೆ. ಸುಮಾರು 14 ಬಾರಿ ಜೋಗಕ್ಕೆ ಇಳಿದು ಶವ ತೆಗೆಯುವ ಪ್ರಯತ್ನ ಮಾಡಿದ್ದೇನೆ' ಎನ್ನುತ್ತಾ ಜೋಗದ

ಗುಂಡಿಯೊಂದಿಗಿನ ಸಾಹಸ ಕಥೆ ವಿವರಿಸುತ್ತಾರೆ.

'ಹಿಂದೆ ಒಮ್ಮೆ 650 ಅಡಿ ಇಳಿದು ಹತ್ತುತ್ತಿದ್ದಾಗ, ದೊಡ್ಡ ಕಲ್ಲು ಕಿತ್ತುಕೊಂಡು ಬಂತು. ತಲೆ ಮೇಲೆ ಕಲ್ಲು ಬಿತ್ತು. ಸುಮಾರು 20 ಅಡಿ ಕೆಳಗೆ ಜಾರಿದೆ. ತಕ್ಷಣ ಕಲ್ಲೊಂದನ್ನು ಹಿಡಿದುಕೊಂಡು ನೇತಾಡಿದೆ. ಈ ಸಮಯದಲ್ಲಿ ನಾನು ಸತ್ತೇ ಹೋದೆ ಎಂದು ಕೆಲರು ಭಾವಿಸಿದರು. ಆದರೆ, ಅಲ್ಲೇ ವಿಶ್ರಾಂತಿ ಪಡೆದು ಮೇಲಕ್ಕೆ ಬಂದೆ. ಕಳೆದ ವಾರ ಜೋಗದಲ್ಲಿ ಶವ ಹುಡುಕಲು ಕೆಳಗೆ ಇಳಿದಾಗಲೂ ಹೀಗೆಯೇ ಆಯಿತು. ಇಡೀ ರಾತ್ರಿ ಚಳಿಯಲ್ಲಿ ಬಂಡೆಯ ಪೊಟರೆಗಳಲ್ಲಿ ನಿಂತು, ಬೆಳಗಾದ ಮೇಲೆ ಹೊರಕ್ಕೆ ಬಂದೆ. ನಾನು ಅಷ್ಟು ಸುಲಭನಾಗಿ ಸಾಯೋದಿಲ್ಲ ಸರ್. ಇದು ಗಟ್ಟಿ ಜೀವ' ಎಂದು ಜ್ಯೋತಿರಾಜ್ ಅನುಭವ ಕಥನವನ್ನು ಎಳೆ ಎಳೆಯಾಗಿ ಬಿಚ್ಚಿಡುತ್ತಾರೆ.

### ಗಾಯವಾದರೂ 'ಅಂಜದ ಗಂಡು'

ಸಾಹಸದ ಬದುಕಲ್ಲಿ ಜ್ಯೋತಿರಾಜ್ ಎರಡು ಮೂರು ಬಾರಿ ಗಾಯ-ಗೊಂಡಿದ್ದಾರೆ. ಒಮ್ಮೆ ಕೋಟಿಯಲ್ಲಿ ಮಕ್ಕಳಿಗೆ ತರಬೇತಿ ನೀಡುವಾಗ ಕೈ ಜಾರಿ ಕೆಳಗೆ ಬಿದ್ದು ಎಡಗಾಲ ಮೂಳೆ ಮುರಿಯಿತು. ಇನ್ನೇನು ಇವರ 'ಸಾಹಸ ಬದುಕು' ಮುಗಿಯಿತು ಎಂಬ ಮಾತುಗಳು ಕೇಳಿಬಂದವು. ಆದರೆ, ಸಮಸ್ಯೆ-ಯನ್ನೇ ಸವಾಲಾಗಿ ಸ್ವೀಕರಿಸಿದ ಜ್ಯೋತಿರಾಜ್, ಪುನಃ ಎರಡು ಬಾರಿ ಜೋಗದ ಗುಂಡಿಯನ್ನು ಇಳಿದು, ಏರುವ ಮೂಲಕ 'ನನ್ನ ಶಕ್ತಿ ಕುಂದಿಲ್ಲ' ಎಂದು ಸಾಧಿಸಿ ತೋರಿಸಿದರು.

ಕಾಲು ಮುರಿದುಕೊಂಡಾಗ ಮುರುಘಾಮಠದ ಶಿವಮೂರ್ತಿ ಶರಣರು, ಅಸ್ಪತ್ರೆಗೆ ಸೇರಿಸಿ ಚಿಕಿತ್ಸೆ ಕೊಡಿಸಿದರು. ಸಾರ್ವಜನಿಕರು ಸೇರಿ ಚಿಕಿತ್ಸೆಗೆ ಹಣ